

# Ashtalakshmi Dhyana

## Shloka

### అష్టలక్ష్మీ ధ్యాన శ్లోకాః

శ్రీ ఆది లక్ష్మీః -

ద్విభుజాం చ ద్వినేత్రాం చ సాఽభయాం

వరదాన్వితాం |

పుష్పమాలాధరాం దేవీం అంబుజాసన సంస్థితాం

||

పుష్పతోరణసంయుక్తాం ప్రభామండలమండితాం |

సర్వలక్షణసంయుక్తాం సర్వాభరణభూషితాం ||

పీతాంబరధరాం దేవీం మకుటీచారుబంధనాం |

సౌందర్యనిలయాం శక్తిం ఆదిలక్ష్మీమహాం భజే ||

శ్రీ సంతాన లక్ష్మీః -

జటామకుటసంయుక్తాం స్థిరాసన సమన్వితాం |

అభయం కటకం చైవ పూర్ణకుంభం కరద్వయే ||  
కంచుకం సన్నవీతం చ మౌక్తికం చాఽపి ధారిణీం |  
దీప చామర హస్తాభిః సేవితాం పార్శ్వయోర్ద్వయోః  
||

బాలసేనాని సంకాశాం కరుణాపూరితాననాం |  
మహారాజ్ఞీం చ సంతానలక్ష్మీమిష్టార్థసిద్ధయే ||

శ్రీ గజ లక్ష్మీః -

చతుర్భుజాం మహాలక్ష్మీం గజయుగ్మసుపూజితాం  
|

పద్మపత్రాభనయనాం వరాభయకరోజ్జ్వలాం ||

ఊర్ధ్వం కరద్వయే చాబ్జం దధతీం శుక్లవస్త్రకం |

పద్మాసనే సుఖాసీనాం గజలక్ష్మీమహాం భజే ||

శ్రీ ధన లక్ష్మీః -

కిరీటముకుటోపితాం స్వర్ణవర్ణ సమన్వితాం |

సర్వాభరణసంయుక్తాం సుఖాసన సమన్వితాం ||

పరిపూర్ణం చ కుంభం చ దక్షిణేన కరేణ తు |

చక్రం బాణం చ తాంబూలం తదా వామకరేణ తు ||

శంఖం పద్మం చ చాపం చ కుండికామపి ధారిణీం |

సకంచుకస్తనీం ధ్యాయేద్ధనలక్ష్మీం మనోహరాం ||

శ్రీ ధాన్య లక్ష్మీః -

వరదాఽభయసంయుక్తాం కిరీటమకుటోజ్జ్వలాం |

అంబుజం చేక్షుశాలిం చ కదంబఫలద్రోణికాం ||

పంకజం చాష్టహస్తేషు దధానాం శుక్లరూపిణీం |

కృపామూర్తిం జటాజుటాం సుఖాసన సమన్వితాం

||

సర్వాలంకారసంయుక్తాం సర్వాభరణభూషితాం |

మదమత్తాం మనోహారిరూపాం ధాన్యశ్రీయం భజే ||

శ్రీ విజయ లక్ష్మీః -

అష్టబాహుయుతాం దేవీం సింహాసనవరస్థితాం |

సుఖాసనాం సుకేశీం చ కిరీటమకుటోజ్జ్వలాం ||

శ్యామాంగీం కోమలాకారాం సర్వాభరణభూషితాం |

ఖడ్గం పాశం తదా చక్రమభయం సవ్యహస్తకే ||

ఖేటకం చాంకుశం శంఖం వరదం వామహస్తకే |

రాజరూపధరాం శక్తిం ప్రభాసౌందర్యశోభితాం ||

హంసారూఢాం స్మరేద్దేవీం విజయాం విజయప్రదే ||

శ్రీ ధైర్య లక్ష్మీః -

అష్టబాహుయుతాం లక్ష్మీం సింహాసనవరస్థితాం |

తప్తకాంచనసంకాశాం కిరీటమకుటోజ్జ్వలాం ||

స్వర్ణకంచుకసంయుక్తాం సన్నవీతతరాం శుభాం |

అభయం వరదం చైవ భుజయోః సవ్యవామయోః

||

చక్రం శూలం చ బాణం చ శంఖం చాపం కపాలకం

|

దధతీం ధైర్యలక్ష్మీం చ నవతాలాత్మికాం భజే ||

శ్రీ ఐశ్వర్య లక్ష్మీః -

చతుర్భుజాం ద్వినేత్రాం చ వరాభయకరాన్వితాం |

అబ్జద్వయకరాంభోజాం అంబుజాసనసంస్థితాం ||

ససువర్ణఘటోరాభ్యాం ప్లావ్యమానాం మహాశ్రయం |

సర్వాభరణశోభాఢ్యాం శుభ్రవస్త్రోత్తరీయకాం ||

చామరగ్రహనారీభిః సేవితాం పార్శ్వయోర్ద్వయోః |

ఆపాదలంబివసనాం కరండమకుటాం భజే ||